

करिंद पुं. (तद्.) तत्. 'करींद्र' 1. इंद्र का ऐरावत नामक सफेद हाथी 2. उत्तम तथा श्रेष्ठ (बड़ा) हाथी 3. गजराज।

करिंदा पुं. (फा. करिंदा) जमींदारों की ओर से जमींदारी का प्रबंध करने के लिए नियुक्त एक कर्मचारी जो प्रायः स्थायी और वैतनिक होता है 2. प्रतिनिधि।

करिअ पुं. (देश.) पतवार (नाव की)।

करिअट पुं. (देश.) किलकिला, मछलियाँ पकड़कर खाने वाला एक पक्षी।

करिआ पुं. (देश.) 1. नाव का खेने वाला- करिया, कर्णधार, माझी, केवट 3. काम करने वाला या करने धरने वाला व्यक्ति वि. 1. काम करने वाला 2. काला।

करिका स्त्री. (तद्.) नाखून से लगने वाली खरोंच, नखक्षत।

करिकुंभ पुं. (तद्.) हाथी का माथा, हाथी का मस्तक।

करिखई स्त्री. (देश.) 1. कालिख, कलंक 2. कालापन, कालिमा।

करिखा पुं. (देश.) 1. कालिमा-धुएँ के जमने से लगने वाली कलौंछ, कालिख। 2. कलंक।

करिगन पुं. (तद्.) करिगण, हाथियों का समूह या झुंड।

करिणी स्त्री. (तद्.) हथिनी।

करिनि स्त्री. (तद्.) 'हथिनी' उदा. "मानो ब्रज तैं करिनि चली मदमाती" -सूरसागर।

करिनिका स्त्री. (तद्.) कर्णिका, कान की बाली।

करिनी स्त्री. (तद्.) 'हथिनी'।

करिमुख वि. (तद्.) करिवदन, गणेश (हाथी के समान मुख वाला)।

करिया पुं. (देश.) 1. नाव को खेने या पार लगाने वाला नाविक 2. मल्लाह, केवट, माझी टि. नाव को खेने वाला अर्थात् पतवार संभालने वाले

मल्लाह को 'करिया' कहते हैं, तो डाँड़ चलाने वाले मल्लाह को "खेवक" कहा जाता है 3. वि. काला उदा. "करिया बासन कर गेह, कालिख लागत अंग" -रहीम 4. 'करने योग्य'।

करियारी स्त्री. (तद्.) 1. लगाम, बागडोर 2. कलियारी या कलिहारी नामक विषैली वनस्पति।

करिल वि. (देश.) काला उदा.- "करिल केस-बिसहर बिसभरे"। जायसी (पद्म. 62/4) पुं. (तद्.) 'करील वृक्ष'। (प्रा.) "करिल्ल" कोपल।

करिवदन पुं. (तद्.) हाथी के मुख के समान मुख है जिसका गणेश, गजानन।

करिवर पुं. (तद्.) 1. श्रेष्ठ हाथी 2. (तद्.) 'कर्वर'- सिंह आदि हिंसक जीव, आपत्ति, संकट, बला, मुसीबत।

करिवार पुं. (तद्.) करवाल, तलवार।

करिश्मा पुं. (फा.) 1. चमत्कार, अद्भुत काम।

करिष्णु वि. (तद्.) 1. कर्तव्य परायण, कर्तव्यनिष्ठ 2. कर्तव्य करने वाला, अपना काम करने के लिए सदा तत्पर।

करिसन स्त्री. (तद्.) कर्षण, कृषि, खेती।

करिहा स्त्री. (देश.) कमर, कटि, कटिभाग। उदा. "अंग तेरो केसरि सो करिहा केसरी" -गंग कवि (79)।

करींद्र पुं. (तद्.) 1. इंद्र का ऐरावत नामक सफेद हाथी 2. उत्तम हाथी।

करी पुं. (तद्.) 1. हाथी 2. कली वि. (तद्.) कड़ी, कठोर, सुदृढ़ स्त्री. 1. कठोर, सुदृढ़ करने वाली, 'प्रसन्नकारी', 'मंगलकारी'।

करीना पुं. (अर. करीन) 1. काम करने का ढंग या शैली 2. शिष्टता, तमीज 3. तरतीब, क्रम।

करीब क्रि.वि. (अर.) 1. पास, समीप, निकट 2. प्रायः लगभग उदा. 1. आपके स्कूल के करीब 2. करीब पचास लोग आज मेरे पास आए थे।

करीबी वि. (अर.) निकट का, पास वाला, नजदीकी पुं. करीबी रिश्तेदार।